

स्थानीय सरकार
मध्यपुर थिमि नगरपालिका
स्थानीय राजपत्र
मध्यपुर थिमि नगरपालिकाबाट प्रकाशित
वर्ष ८ मध्यपुर थिमि भक्तपुर पौष २५, २०८१

भाग २

स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम मध्यपुर थिमि नगरपालिकाको नगरकार्यपालिकाले जारी गरेको मध्यपुर थिमि नगरपालिकाको जेष्ठ नागरिक स्वास्थ्य सेवा सञ्चालन कार्यविधि, २०८१ सर्वसाधारणको जानकारीका लागि प्रकाशन गरिएको छ ।

संवत् २०८१ सालको कार्यविधि नं.

कार्यपालिकाबाट स्वीकृत मिति: २०८१/१/२५

मध्यपुर थिमि नगरपालिकाको जेष्ठ नागरिक स्वास्थ्य सेवा सञ्चालन कार्यविधि, २०८१

प्रस्तावना :

मध्यपुर थिमि नगरपालिकाको स्वीकृत बजेट नीति तथा कार्यक्रम बमोजिम ६० वर्ष उमेर पुरा भएका नगर क्षेत्र भित्र स्थायी रूपले बसोबास गर्ने जेष्ठ नागरिकहरूलाई सहज, सर्वसुलभ तथा गुणस्तरीय स्वास्थ्य सेवा प्रदान गर्ने उद्देश्यले सेवा प्रवाह गर्न मध्यपुर थिमि नगरपालिकाको स्वास्थ्य सेवा ऐन २०७९ को दफा ४२ ले गरेको व्यवस्था अनुरूप नगर कार्यपालिकाले यो कार्यविधि बनाएको छ ।

१. संक्षिप्त नाम र प्रारम्भ : (१) यो कार्यविधिको नाम मध्यपुर थिमि नगरपालिकाको जेष्ठ नागरिक स्वास्थ्य सेवा संचालन कार्यविधि, २०८१ रहेको छ ।

(२) यो कार्यविधि राजपत्रमा प्रकाशित भएको मितिदेखि लागु हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा :

क) "नगरपालिका" भन्नाले मध्यपुर थिमि नगरपालिकालाई सम्झनु पर्दछ ।

ख) "प्रमुख" भन्नाले मध्यपुर थिमि नगरपालिकाको नगर प्रमुखलाई सम्झनु पर्दछ ।

ग) "उपप्रमुख" भन्नाले मध्यपुर थिमि नगरपालिकाको नगर उपप्रमुख लाई सम्झनु पर्दछ ।

घ) "प्रमुख प्रशासकीय अधिकृत" भन्नाले मध्यपुर थिमि नगरपालिकाको प्रमुख प्रशासकीय अधिकृतलाई सम्झनु पर्दछ ।

ड) "समिति" भन्नाले मध्यपुर थिमि नगरपालिकाको स्वास्थ्य सेवा ऐन २०७९ को दफा ३७ को उपदफा ५ अनुसारको स्वास्थ्य व्यवस्थापन तथा अनुगमन समिति भन्ने बुझाउँछ ।

च) "कार्यकारी निर्देशक" भन्नाले नेपाल कोरिया मैत्री नगरपालिका अस्पतालको प्रमुखलाई सम्झनु पर्दछ ।

छ) "ज्येष्ठ नागरिक" भन्नाले नगरपालिका क्षेत्र भित्र स्थायी रूपमा बसोबास गर्ने ६० वर्ष माथिका नागरिकलाई सम्झनु पर्दछ ।

ज) "स्वास्थ्यकर्मी" भन्नाले मध्यपुर थिमि नगरपालिका अन्तर्गतका स्वास्थ्य संस्थामा कार्यरत मेडिकल अधिकृत, नर्सिङ्ग, पारामेडिक्स कर्मचारी सम्झनु पर्दछ ।

झ) "महाशाखा प्रमुख" भन्नाले मध्यपुर थिमि नगरपालिकाको सामाजिक विकास महाशाखा प्रमुखलाई सम्झनु पर्दछ ।

ञ) "शाखा प्रमुख" भन्नाले मध्यपुर थिमि नगरपालिकाको जनस्वास्थ्य शाखा प्रमुखलाई सम्झनु पर्दछ ।

ट) "स्वास्थ्य संस्था" भन्नाले मध्यपुर थिमि नगरपालिकाबाट संचालित नेपाल कोरिया मैत्री नगरपालिका अस्पताल, स्वास्थ्य संस्था, शहरी स्वास्थ्य केन्द्रलाई सम्झनु पर्दछ ।

३. ज्येष्ठ नागरिक स्वास्थ्य सेवा संचालन : ज्येष्ठ नागरिक स्वास्थ्य सेवा संचालन गर्दा देहाय बमोजिम गर्नुपर्दछ ।

(१) नगरपालिका भित्र स्थायी रूपमा बसोबास गर्ने ६० वर्ष उमेर पुगेका ज्येष्ठ नागरिकहरूलाई वडामा रहेका स्वास्थ्य संस्थामा मेडिकल अधिकृत सहितको प्राविधिक समूहले प्रत्येक महिनाको २ दिन सवै वडा स्थित स्वास्थ्य संस्थाबाट स्वास्थ्य जांच गरी औषधी समेत वितरण गर्नुपर्ने छ ।

(२) ज्येष्ठ नागरिकहरूको स्वास्थ्य जांच गर्दा स्वास्थ्य विमा भएकाको हकमा स्वास्थ्य विमाको सवै सेवा वडास्तरबाट नै प्रदान गर्ने र विमा नहुनेको हकमा निःशुल्क रूपमा उपचार गर्ने व्यवस्था गर्नेछ ।

(३) ज्येष्ठ नागरिकको स्वास्थ्य जांच गर्दा अस्पताल स्वास्थ्य संस्थाबाट वितरित साविककै वहिरङ्ग टिकट प्रयोग गर्न सकिनेछ ।

(४) ज्येष्ठ नागरिकलाई स्वास्थ्य सेवा प्रदान गरेको प्रतिवेदन प्रत्येक स्वास्थ्य संस्थाले प्रत्येक महिना जनस्वास्थ्य शाखामा अनिवार्य रूपमा पठाउनुपर्नेछ ।

(५) ज्येष्ठ नागरिकलाई स्वास्थ्य सेवा प्रदान गर्दा आवश्यकता अनुसार विशेषज्ञसंग समन्वय र सहयोग लिईनेछ ।

(६) ज्येष्ठ नागरिकलाई स्वास्थ्य सेवा प्रदान गर्दा स्वास्थ्यकर्मीहरूलाई आवश्यकता अनुसार विहान ७ बजेदेखि दिनको १ बजेसम्म खटाउन सकिनेछ ।

(७) नेपाल कोरिया मैत्री नगरपालिका अस्पताल र स्थानीय स्वास्थ्य संस्थाबाट जनस्वास्थ्य शाखाको समन्वयमा स्वास्थ्यकर्मीहरू खटाईनेछ ।

(८) अशक्त ज्येष्ठ नागरिक, "क" वर्गको अपाङ्गता भएमा मेडिकल अधिकृत सहितको स्वास्थ्यकर्मीहरू निजको निवासमा नै गएर स्वास्थ्य सेवा प्रदान गर्ने व्यवस्था मिलाईनेछ ।

(९) अन्यत्र जुनसुकै कुरा लेखिएको भएतापनि ज्येष्ठ नागरिक वाहेक स्वास्थ्य विमामा आवद्ध अन्य उमेर समूहका सेवाग्राहीहरूलाई विमा अन्तर्गतका सेवाहरू तथा गर्भवती महिलाहरूलाई आवश्यक स्वास्थ्य सेवाहरू लिन बाधा पुग्ने छैन ।

४. औषधी सम्बन्धि व्यवस्था :

(१) ज्येष्ठ नागरिकलाई स्वास्थ्य सेवा संचालन प्रदान गर्ने क्रममा विरामीको आवश्यकता अनुसार स्वास्थ्य विमा भएकाको हकमा विमाले तोकेको औषधीहरू स्वास्थ्य संस्थाबाटनै उपलब्ध गराईने र विमा नभएकाहरूको हकमा निःशुल्क उपलब्ध हुने औषधीहरू प्रदान गर्न सकिनेछ । विमामा आवद्ध नभएका दिर्घ रोगका विरामीहरूले सेवन गरिरहेका औषधीहरू स्वास्थ्य संस्थाहरूमा उपलब्ध रहेमा सो समेत उपलब्ध गराउन सकिनेछ ।

(२) आर्थिक रूपले विपन्न ज्येष्ठ नागरिकले आर्थिक अभावमा अत्यावश्यक औषधि सेवन गर्न नसक्ने अवस्था रहेको पाइएमा स्वास्थ्यकर्मीको प्रतिवेदन एवं सम्बन्धित वडाअध्यक्षको सिफारिसको आधारमा सम्बन्धित मेडिकल अधिकृतले नगरप्रमुख समक्ष सिफारिस गरी पठाउन सक्नेछ ।

(३) उपदफा (२) बमोजिमको सिफारिसको आधारमा नगरप्रमुखको स्वीकृतिमा त्यस्ता ज्येष्ठ नागरिकलाई औषधिको व्यवस्था गरी उपलब्ध गराइनेछ ।

(४) उपदफा (३) बमोजिम उपलब्ध गराइएको औषधि र बिरामीको विवरण जनस्वास्थ्य शाखाले अद्यावधिक गरी राख्नु पर्नेछ ।

५. स्वास्थ्यकर्मीको परिचालन:

(१) ज्येष्ठ नागरिक स्वास्थ्य सेवा सञ्चालनकोलागि नेपाल कोरिया मैत्री नगरपालिका अस्पतालमा रहेका स्वास्थ्यकर्मीहरूलाई आलोपालो मिलाई प्रत्येक वडामा प्रत्येक महिना २ दिनका दरले आफ्नो सेवा क्षेत्रमा रहेका लक्षित ज्येष्ठ नागरिकलाई सेवा प्रदान गर्न खटाइनेछ ।

(२) स्वास्थ्यकर्मीहरूले पूर्ण सेवाभावले ज्येष्ठ नागरिकलाई स्वास्थ्य सेवा प्रदान गर्नु पर्नेछ ।

(३) ज्येष्ठ नागरिकलाई सेवा प्रदान गर्दा स्वास्थ्यकर्मीहरूले आपसमा सहयोग, समन्वय र सहकार्य गर्नु पर्नेछ ।

६. स्वास्थ्यकर्मीको आचरण:

(१) ज्येष्ठ नागरिक स्वास्थ्य सेवा प्रदान गर्दा सम्बन्धित वडाको स्वास्थ्य संस्थामा गई सेवा प्रदान गर्नु पर्नेछ ।

(२) सेवा प्रदान गर्न जाँदा अनिवार्य रूपमा कार्यालयको पोसाक र परिचय पत्र लगाएर जानु पर्नेछ ।

(३) सेवा प्रदान गर्दा आत्मीय, नम्र र आदरपूर्वक व्यवहार गर्नु पर्नेछ ।

(४) सेवा प्रदान गरेबापत कुनै शुल्क, दस्तुर वा कुनै प्रकारको रकम लिन पाइने छैन । तर स्वास्थ्य विमाको हकमा को- पेमेन्ट तिर्नुपर्ने भएमा सो रकम सेवाग्राहीले तिर्नुपर्नेछ ।

७. सेवा सुविधा: ज्येष्ठ नागरिक स्वास्थ्य सेवा सञ्चालनका लागि जनशक्ति परिचालन लगायतको आवश्यक अन्य व्यवस्थापकीय कार्यका लागि नगरपालिकाले वार्षिक बजेट व्यवस्था गरी नेपाल कोरिया मैत्री नगरपालिका अस्पताललाई प्रदान प्रदान गरिनेछ ।

८. स्वास्थ्य उपकरण तथा औषधिको प्रबन्ध: ज्येष्ठ नागरिक स्वास्थ्य सेवा प्रदान गर्दा प्रयोग गर्नुपर्ने उपकरण तथा निःशुल्क औषधि जनस्वास्थ्य शाखा अन्तर्गत विनियोजित सम्बन्धित शीर्षकबाट व्यवस्थापन गरिनेछ ।

९. अनुगमन सम्बन्धी व्यवस्था: (१) ज्येष्ठ नागरिक स्वास्थ्य सेवा सञ्चालनको आवश्यक अनुगमन गर्न देहाय बमोजिमको अनुगमन समिति रहने छ:



१२.१

उप प्रमुख	-संयोजक
प्रमुख प्रशासकीय अधिकृत वा निजले तोकेको अधिकृत कर्मचारी	-सदस्य
सम्बन्धित वडाको वडा अध्यक्ष	-सदस्य
नेपाल कोरिया मैत्री नगरपालिका अस्पतालका कार्यकारी निर्देशक वा निजले तोकेको अधिकृत	-सदस्य
जनस्वास्थ्य शाखा प्रमुख	-सदस्य सचिव
(२) अनुगमन समितिको काम कर्तव्य, अधिकार: उपदफा (१) वमोजिम गठित अनुगमन समितिको काम कर्तव्य, अधिकार देहाय वमोजिम हुनेछ:	

(क) नगरपालिकाबाट सञ्चालित ज्येष्ठ नागरिक स्वास्थ्य सेवा कार्यक्रमको नियमित अनुगमन गरी स्वास्थ्यकर्मीहरूलाई आवश्यक सहजीकरण एवम् सहयोग गर्ने ।

(ख) कार्यक्रम सञ्चालनका क्रममा देखिएका समस्याहरूको समाधानका लागि सुझाव दिने ।

१०. अल्ट्रासाउण्ड सेवा

(क) स्वास्थ्य विमा भएका विमितहरूको लागि स्वास्थ्य विमावाट सेवा आवश्यकता अनुसार अल्ट्रासाउण्ड सेवा प्रदान गरिनेछ । स्वास्थ्य विमा नहुनेको हकमा तपसिल वमोजिमको सेवान्नाहीलाई निःशुल्क अल्ट्रासाउण्डको व्यवस्था गरिनेछ ।

- ६० वर्ष माथिका असक्त र आर्थिक विपन्नता भएका विरामीहरू
- आर्थिक विपन्न गर्भवती महिलाहरू

प्रमाणीकरण मिति २०८१/९/२५



(Signature)

आज्ञाले

राम बहादुर के.सी

प्रमुख प्रशासकीय अधिकृत